

بِسْمِ اللَّهِ الرَّحْمَنِ الرَّحِيمِ
 وَأَنْزِلْنَا فِيهِ الْقُرْآنَ هُدًى لِلنَّاسِ وَبَيِّنَاتٍ مِنَ الْهُدَى وَالْقُرْآنِ
 وَأَوْصَاءَ حَسْبِ قُرْآنٍ أَلَّا تَكْفُرُوا لَكُمْ أَنْتُمْ كُفَرْتُمْ وَأَنْتُمْ كَانُوا كُفْرًا
 اور رضا ہے جس میں قرآن اٹا کر گناہ کو گنہ گار بنائے اور اس میں (کلمے پڑھ کر) دلائل ہیں (پورا اور رقیق باطن میں) ایسا ہے

رمضان

مؤمن صادق کی حیاتِ نو

مفتی اسلام حضور مولانا سید ابوالحسن علی ندوی رحمۃ اللہ علیہ نور امجد

ناشر

مکتبہ حسراء ندوہ روڈ، لکھنؤ

بار دوم

رمضان ۱۴۲۰ھ

جنوری ۲۰۰۰ء



باہتمام

سید معین شرف ندوی

ناشر

مکتبہ حسرا، ندوۃ روڈ، لکھنؤ



”رمضان المبارک جس طرح قرآن کی سالگرہ، رحمتوں اور برکات و تجلیات کا مہینہ ہے، طاعات و عبادات کی بہار کا زمانہ ہے اور روحانیت کا جشن عام ہے، اسی طرح عارفین عشاق اور عالی ہمت خاصانِ خدا کی دلی مراد برآنے کا موسم اور ان کا محبوب ترین مہینہ ہے، جس کے لئے وہ سال بھر دن گنتے رہتے ہیں۔ اولیاء، متقدمین کا ذکر نہیں بوجہ قریب العہد بزرگوں کے متعلق سنا گیا ہے کہ عید کا چاند دیکھتے ہی آنے والے رمضان کا انتظار شروع ہو جاتا تھا۔

رمضان المبارک آتے ہی ان میں ایک نیا جوش و ولولہ اور ایک نئی نشاط و امنگ پیدا ہو جاتی تھی اور وہ کبھی زبانِ حال سے یوں گویا ہوتے تھے:

هَذَا الَّذِي كَانَتِ الْأَيَّامُ تَنْتَظِرُ فَلَیُوفُ اللَّهُ أَهْوَامَ بَعْمَانِذَرُوا

اور کبھی کیف و سرور میں آگریوں گنگناتے لگتے تھے:

بلا ساقیا وہ مئے دل فسوز کر آتی نہیں فصلِ گلِ روزِ روز

رمضان المبارک کے آتے ہی دینی و روحانی مرکزوں اور خانقاہوں کی فضا بدل جاتی

تھی۔ ان لوگوں کے علاوہ جو ماںِ مستفل طور پر قائم نذر ہوتے تھے۔ شیخ و مرشد سے بوجہ

و عقیدت کا تعلق رکھنے والے دور دور سے اس طرح کھینچ کھینچ کر آجاتے تھے، جیسے آہن پارے متفاطمیس کی طرف اور پروانے شمع کی طرف آجاتے ہیں۔ یہ روحانی مرکز تلاوت اور نوافل عبادات سے اس طرح معمور ہو جاتے کہ گویا دن میں اس کے سوا کوئی کام اور رمضان کے بعد پھر کوئی رمضان آنے والا نہیں، ہر شخص دوسرے شخص سے بڑھ جانے کی کوشش کرتا اور رمضان کے ہر دن کو صرف رمضان ہی کا نہیں، اپنی زندگی کا آخری دن سمجھتا ہے اور خواجہ میر درد کے اس شعر کی سچی تصویر اور عملی تصویر بن جاتا ہے

ساقیا یاں لگ رہا ہے چل چلاؤ جس قدر بس چل سکے ساغر چلے

جو خدا کا بندہ تھوڑی سی دیر کے لئے اس ماحول میں آجاتا وہ دنیا و ما فیہا سے بے خبر ہو جاتا۔ افسردہ طبیعتوں میں نئی گرمی بلکہ سرگرمی، پست ہمتوں میں عالی ہمتی اور اولوالعزمی بلکہ مردہ دلوں میں زندہ دلی اور بلند پروازی پیدا ہو جاتی، بجلی کا ایک کرنٹ تھا، جو دلوں سے دلوں کی طرف پہنچ جاتا اور مردہ جسموں میں ایک بجلی سی پیدا کر دیتا، جو شخص اس روحانی و ملکوتی فضا کو دیکھتا اس کا قلب شہادت دیتا کہ جب تک خدا طلبی کا یہ ہنگامہ برپا ہے اور دین و روحانیت کی شمع کے پروانے کا ہجوم ہے اور ہر قسم کے دنیوی اغراض اور نفس پرستی و دنیا طلبی سے بالاتر ہو کر خدا کو راضی کرنے اور اپنی آخرت کو بنانے کے لئے اتنے آدمی کسی جگہ جمع ہیں۔ دنیا تباہ نہ ہوگی اور زندگی کی اس بساط کو تہ کرنے کا فیصلہ نہیں کیا جائے گا اس وقت وہ بے اختیار خواجہ حافظ کے الفاظ میں اس طرح گویا ہو جاتا تھا

از صد سخن پریم یکہ محرابادست عالم نشود ویراں تا میکہ آباست (۱)

مذکورہ بالا الفاظ سے حضرت مفکر اسلام نور اللہ مرقدہ نے ریحانۃ الہند حضرت

شیخ الحدیث مولانا محمد زکریا صاحب رحمہ اللہ کی مجالس رمضان کے ملفوظات مطبوعہ بعنوان "صحبتے با اولیاء" کا مقدمہ شروع فرمایا ہے۔

(۱) صحتے با اولیاء، ص ۱۱ اردو اکادمی ندوی مظاہرہ۔

حضرت شیخ عبد الرحمہ کی ذات گرامی ان کے عام عقیدت مند اور مسترشدین ہی نہیں، خواص و اہل علم کا مرجع و مرکز بھی تھی۔ ہر سال رمضان المبارک میں بلابالغہ نہ صرف سیکولوں طلباء و مسترشدین حضرت عبد الرحمہ کی مجالس سے مستفید ہونے کے لئے سہارنپور کا قصد کرتے تھے، اور طویل قیام کرتے تھے، بلکہ اکابر علماء و مصلحین امت بھی ہفتہ عشرہ یا کم و بیش کے لئے حاضری دیتے تھے۔

۱۳۲۰ھ میں حضرت شیخ کی رحلت کے بعد وہ مرکزیت بظاہر جاتی رہی مگر اکابر امت اپنے اپنے علاقہ و مستقر میں پورے رمضان قیام کا اہتمام فرمانے لگے، جس کی برکت سے ہر علاقہ میں وہی مبارک دہر نور مجلس جنے لگیں اور ذکر و فکر اور عبادت و ریاضت کی فضا عام ہوتی گئی، شمالی یوپی میں بالخصوص حضرت مفکر اسلام کی تربیت گاہ، حضرت مولانا قاری صدیقی احمد صاحب باندوئی کا مدرسہ، مولانا عبدالحلیم صاحب جوہپوری اور مولانا شاہ ابراہیم صاحب کی مجالس و ارشاد طالبین حق و معرفت کا مرکز بن گئیں، اور سال بسال ان کی تعداد میں اضافہ ہوتا رہا۔

یوں تو ہر مجلس کا رنگ جدا گانہ تھا، اور ان کا اپنا اپنا اعتبار تھا، مگر دائرہ شاہ علم لائڈ رائے بریلی میں حضرت مفکر اسلام کی تربیت گاہ، حضرت والا کی جامعیت و ہمہ گیری، اور میدان کار کی وسعت و تنوع کی وجہ سے الگ ہی شان رکھتی تھی، جہاں طالبین حق تہذیبِ نفس و روحانی تربیت کے مدارج ہی نہیں طے کرتے تھے، علم و معرفت کی نئی منزلوں سے آشنائی بھی حاصل کرتے تھے، کتاب و سنت کے اسرار و رموز حل ہوتے تھے، اور علمی مسائل کی عقدہ کشائی ہوتی تھی، اطراف ہند سے تو حضرت کے اہل تعلق و مسترشدین اور تلامذہ آتے ہی تھے، بسا اوقات بیرون ملک سے وفد کی آمد سے مجلس میں نبارنگ پیدا ہو جاتا تھا، اور تراویح کے بعد حضرت والا کی مجلس ایک وسیع دانش گاہ کی شکل اختیار کر لیتی تھی۔ عام دنوں میں استاد گرامی مولانا نذیر حفیظ صاحب ندوی کے چیدہ علمی سوالات اور حضرت والا کے تشفی بخش جوابات تشنگانِ علم کو سیراب کرتے تھے۔

عموماً ظہر اور عصر کی نماز کے بعد حضرت کی کوئی کتاب سنائی جاتی تھی، مگر رمضان کی خاص سوغات مولانا محمد رابع صاحب ندوی دامت برکاتہم اور مولانا محمد عبداللہ صاحب حسنی ندوی کے درس تھے جن سے دارالعلوم کے طلباء خاص طور پر اور عام حاضرین دسترخون بھی مستفیض ہوتے تھے۔

آخری چند سالوں میں دگوبانعت غیر مترقبہ قیمتی ترین تحفہ حضرت والا کے تفسیر یادوس تھے جن کا سلسلہ ۱۳۱۲ھ میں شروع ہوا تھا۔ اور لگ بھگ چھ سال باقاعدگی سے جاری رہا۔ ۱۳۱۹ھ میں حضرت کی خرابی صحت اور مسلسل ضعف کی وجہ سے اس میں نگہ ہونے اور ہار کی بد قسمتی کہ سال گذشتہ یہ سلسلہ حضرت کی مسلسل علالت اور بڑھتی ہوئی کمزوری کی وجہ سے بالکل منقطع ہو گیا۔۔۔ الحمد للہ جس قدر حصہ کی تفسیر مکمل ہو چکی تھی وہ برادر گرامی قدر مولوی جعفر مسعود حسنی کی توجہ و عنایت سے ریکارڈ ہو گیا تھا، بلکہ اس کا ایک حصہ مولانا عبداللہ حسنی ندوی صاحب کی نگرانی میں قلمبند بھی کیا جا چکا ہے۔ خدا کرے کہ باقی حصہ کی تکمیل ہو جائے، اور یہ علمی خزانہ شائع ہو کر اہل علم تک پہنچ سکے۔

مذکورہ بالا مستقل درس کے علاوہ حاضرین مجلس وقتاً فوقتاً حضرت والا کے خصوصی یا جمعہ کے عمومی خطاب سے بھی مستفیض ہوتے رہتے تھے۔ زیر نظر رسالہ یکم رمضان ۱۳۱۹ھ کو ہونے والا حضرت والا کا وہ خصوصی خطاب ہے جس میں آنے والوں کے لئے ہدایات بھی ہیں اور مشورے بھی، اور مستقل مستفین کے لئے نظام العمل بھی ہے اور حقوق و واجبات کی یاد دہانی بھی، جائے قیام کے پیغام حق کی تجدید و تذکیر بھی ہے اور محسنین و اہل فضل کے ساتھ وفاداری کی وصیت بھی۔

اسی سال دس طر رمضان میں جب حاضری کا شرف حاصل ہے ہوا تو مولانا عبد العزیز صاحب بھٹکل (استاد دارالعلوم ندوۃ العلماء اور برسوں سے رمضان میں حضرت والا کے مہانوں کے قیام و طعام کے نگران) نے اس خصوصی خطاب کی طرف توجہ دلائی، اور اس کی

اشاعت پر زور دیا، اور انھیں کی عنایت سے یہ ریکارڈ شدہ خطاب مل سکا، جسے عزیز ممد
خطیب اشرف ندوی نے (جو اس وقت عالیہ ثالثہ شریعہ کے طالب علم تھے) قلبند بھی کر لیا، مگر
ماہ رمضان اہتمام پر تھا اس لئے اس وقت اس کی اشاعت کی نوبت نہ آسکی۔ سال گذشتہ تعمیر حیات
کے ۲۵ شعبان ۱۴۱۹ھ کے شمارہ میں شائع ہوا۔

اس سال اسے مستقل رسالہ کی شکل میں شائع کرنے کی نیت کی، مگر رمضان سے قبل نوبت
نہ آسکی، اور حضرت والانے اپنی علالت کے سبب نضال معمول شروع کے دو عشرے دارالعلوم
مدتہ العلماء کے مہمان خانہ میں گزارے۔ بروز بدھ ۳۰ رمضان ۱۴۲۳ھ کی صبح حضرت والا
اپنے اعزہ اور اہل تعلق کے ساتھ آخری عشرہ مکہ (دائرہ شاہ علم الہد) پر گزارنے تشریف لے گئے،
تو پھر اس رسالہ کی اشاعت کا داعیہ پیدا ہوا۔ تعمیر حیات کا مذکورہ شمارہ اسی دن نکلوا یا اور جمعرات
کو کاتب صاحب کے سپرد بھی کر دیا مگر تعمیر حیات کا رمضان کا مشترکہ شمارہ آخری مرحلہ میں تھا اس
لئے اس کی کتابت اگلے روز پڑ گئی۔

توقع تھی کہ انشاء اللہ جمعہ کو کتابت مکمل ہو گئی تو ہفتہ یا اتوار کو اسے چھپوا کر حضرت والا کی
خدمت میں پیش کروں گا، اور حضرت کی دعائیں لوں گا، مگر منیت الہی کو کچھ اور ہی منظور تھا۔
جمعہ کی اذان ہو چکی تھی کہ اچانک تکیہ سے ہی چھوٹی بہن کے مختصر سے فون "اباجان کا انتقال ہو گیا"
نے ہلادیا، کیا ہو گیا؟ اور کیسے ہوا؟ طبیعت تو ٹھیک تھی، بلکہ نشاط تھا، پورا رمضان خیریت
سے گذرا، روزے بھی پورے ہوئے، غشاء بعد کی مجالس (تفریبات) معمول کے مطابق ہو رہی تھیں
دارالعلوم میں قیام کے آخری دو دنوں میں تو زیادہ ہی نشاط تھا۔ ڈاکٹر عباد الرحمن نشاط کے الفاظ
میں ہر شخص خوش تھا کہ حضرت مطمئن تھے اور رو بصوت تھے۔ مجلس میں گفتگو بھی فرمائی۔ "ما
تعبد دن من بعدی" کی تفسیر و تذکیر بھی ہوئی، اور حضرت ربیع بن عامر کا تذکرہ بھی ہوا، دنیا کی
تنگی اور بے ثباتی، اور آخرت کی وسعت و غلوط کی یاد دہانی بھی ہوئی۔ ڈاکٹر طفیل احمد مدنی سے ان
کی نوبت بھی سنی گئی، بھائی عبد العید نے حضرت کا اور پھر تمام اہل مجالس کا منہ بھی میٹھا کر لیا۔

یہ دارالعلوم میں حضرت کی آخری رات تھی، دوسرے روز صبح تکبیر کو روانگی تھی۔ تکبیر پہنچ کر بھی طبیعت بحال رہی، مگر ان اہل اللہ! إذا جاء لایؤخر۔ اللہ ما أعطى وله ما أخذ، دکن شیبی عندہ لأجل سمنی، ولنا علی فراقک لمحزونون یا إمامنا أبا الحسن، ولنا نقول الطایر رضی ربنا إن اللہ وإننا لایہ راجعون۔

معلوم ہوا وفات کے دن بھی صبح حسب معمول ہوئی، اوراد و وظائف کی تکمیل ہوئی، خط بنوایا غسل فرمایا، کپڑے بدلے، شیر وانی بھی پہن لی، لنگ بھگ پونے بارہ کا وقت تھا، حسب معمول سورہ کہف کی تلاوت کے لئے قرآن مجید طلب فرمایا، اور جب تک مولوی بلال عبدالحی قرآن مجید لائیں خلاف معمول سورہ یس کی تلاوت شروع فرمادی، اور چند آیات ہی تلاوت فرمائی تھیں کہ اچانک آواز بند ہو گئی اور سر ایک طرف ڈھلک گیا۔ اپنے رب سے ملاقات کی مشتاق روح نفس عنصری سے پرواز کر چکی تھی۔ من المؤمنین رجال صدقوا ما عاهدوا اللہ علیہ، فمنهم من تعفی نحبہ، ومنهم من ینتظر وما بدلوا بتبذیل۔

خبر جنگل کی آگ کی طرح پھیلی، اور محبین و اہل تعلق کے قافلے دیوانہ وار رائے بریلی پہنچنا شروع ہو گئے۔ حضرت کے نائب و جانشین، اور ان کے معتمد و محرم راز مخدوم گرامی مولانا سید محمد رابع حسینی ندوی دامت برکاتہم کی امامت میں رات سو اسی بجے نماز جنازہ ہوئی، اور اپنے والدین کے پہلو میں سپرد خاک ہوئے۔

جمع نہ معلوم کتنا تھا، ساڑھے آٹھ بجے تھا نیدار ایس پی کورپورٹ دے رہا تھا کہ پونے دو لاکھ آدمی آچکے ہیں، اور جوں جوں نماز کا وقت قریب آ رہا تھا، موسم کی سختی، سردی اور شدید کھری کے باوجود آنے والوں کی تعداد میں اضافہ ہوتا رہا، اور سلسلہ تو تہ فیض کے بعد تک جاری رہا، دور دراز کی گاڑیاں سحر تک آتی رہیں۔

آسمان تیری لحد پر شبنم افشانی کرے

حضرت والا کا یہ خصوصی خطاب ہی اب ان کی وصیت ہے تمام امت مسلمہ کے لئے
 عموماً اور ان کے تلامذہ و مترشدین اور اعزہ و محبین کے لئے خصوصاً۔ ہم شکر گزار ہیں مخدوم گرامی
 حضرت مولانا سید محمد رابع حسنی ندوی دامت برکاتہم کے جنہوں نے ازراہ شفقت و عنایت
 رسالہ پر پیش لفظ تحریر فرما کر ہماری حیرت افزائی فرمائی۔ نجزاۃ اللہ عنا الخیر۔ وصلی اللہ وسلم
 علی نبینا محمد و علی آلہ و صحبہ أجمعین۔

سید مرتضیٰ ندوی

۲۵ رمضان المبارک ۱۴۲۲ھ

مکتبہ حراء۔ لکھنؤ

پیش لفظ

العهد لله وكفى وسلام على عبادة الذين اصطفى، أما بعد!

حضرت مولانا سید ابوالحسن علی حسینی ندوی رحمۃ اللہ علیہ رحمۃ واسمۃ کا ہر رمضان میں معمول رہا ہے کہ وہ اپنے وطن رائے بریلی میں مقام حکیمہ پر رمضان گزارتے، جہاں ان کے معتقدین و تعلق رکھنے والے پہنچتے اور عبادت و طلبِ رضائے الہی کا ماحول بنانے کا انتظام کیا جاتا، دن میں کئی دینی موضوعات کی تعلیم اور ذکر الہی اور نوافل میں مشغولیت کی ترغیب دی جاتی اور اس پر عمل بھی ہوتا، جمعہ کے روز بعد نماز جمعہ حضرت مولانا رحمۃ اللہ علیہ وعظ کہتے، وعظ اس لئے کہ اس میں ٹھوس اور سادہ انداز میں نصیحت ہوتی اور رمضان بالذکر کے جہیز کی خصوصیات و برکات اور اس سے دینی فوائد حاصل کرنے اور اپنی زندگی کو ایمان و اخلاص کے سانچے میں ڈھالنے کا زریں موقع سمجھنے کی طرف توجہ دلاتے، رمضان المبارک کے دینی فوائد کے جو مختلف پہلو ہیں وہ اجاگر کرتے، اور یہ فرماتے کہ اس روزہ سے جو ایک مسند کے امام کا روزہ ہوتا ہے پڑے روزے کی بھی فکر کرنے کی کوشش کرنا چاہئے پڑا روزہ

سن بلوغ سے شروع ہو کر موت پر ختم ہوتا ہے اور اس میں شریعت اسلامی کی ممنوعات سے روزہ رکھنا ہوتا ہے۔

بہر حال حضرت مولانا رحمۃ اللہ علیہ کے ایسے وعظ کا نمونہ اس رسالہ میں پیش کیا جا رہا ہے جو ان کی وفات سے دو سال قبل کے رمضان میں ایک جمعہ میں کہا تھا اور وہ یہ خطبہ شریف ندوی نے کیسٹ سے قلم بند کر کے تعمیر حیات میں شائع کیا تھا۔ یہ وعظ ایسا ہے کہ ہر رمضان میں ہر روزہ دار کو پڑھا اور فائدہ اٹھانا چاہئے۔ دلائلہ ہو الموفق۔

مخلص

محمد رابع حسینی ندوی

تعدیر نسی

Date

بسم اللہ الرحمن الرحیم

اکبر اللہ رکعی وسلم علی سیدنا محمد وعلیٰ آلہٖ الطیبین الطاهرین اجمعین، حضرت مولانا محمد ابوالحسن علی حسینی ندوی رحمۃ اللہ علیہ
 رحمتہ واسعہ ہے برصغیر میں سمول رہا ہے کہ وہ اپنے وطن اراکھ پری میں تمام نیکو پر ارضانوں کو تار سے
 جیوں ان کے مستفیدین و متلقین رکھے اور ان کے لیے سیرتیں اور حدیث اور فہمیت رہا ہے الہی و ماحول بنانے
 و انتظام کوا جانا اور ان میں کئی دینی برہنوں کی تسلیم اور ذکر کی الہی اور خواہش میں مشوریت کی
 ترقیب دینی جانی ابراہیم پر عمل کی ہو، ہم کہ اور نے بعد نماز عجم حضرت مولانا رحمۃ اللہ علیہ و حفظ کئے
 و حفظ میں نے کہ میں میں جھوک اور سناوہ انداز میں نصیحت سوئی اور ارضان الہدایہ کے نصیحت کی
 خصوصیات و برکات اور اس سے اپنی فوائد حاصل کرتے اور اپنی تہذیبی کرداروں و افکار میں کمر بستگی
 رکھتے اور جو ضروری موقع صحیح کی وقت توجہ دلائے ارضان الہدایہ کے درمیان فونڈ کے جو
 سمیت بیوی و بچے رکھتے، اور یہ بتاتے کہ اس لادہ سے جو ایک مہینہ کے انجام کا اور
 سہ ماہی بڑے اور سے کی بھی نگر کرتے کی بھی کوشش کرتے حافظ سید اور نے جلی سے منوع کے شروع
 ہو کر موت برقیہ کرنا ہے اور اس میں شریعت اسلامی کی ضروریات سے اور نہ رکھنا کرنا ہے،
 ہم ہر حال حضرت مولانا کی ایسے حفظ و اعنتہ اس کے درمیں پیش لکھا جا رہا ہے جو ان کی کتاب سے
 درس کی قبل کہ ارضان ہی ایک جگہ میں لکھا تھا اور نہ سب ظہیر پسترفا ندرہ کے شہسخت سے منع ہوا
 اس کے نتیجہ میں ہی سن کر لکھا ہے، وہاں لکھا ہے کہ ارضان میں سید اور نے دارالکرامت مولانا مولانا
 رکھا جاوے والہ و اللہ و اللہ

محمد
دارالعلوم

رمضان

مؤمن صادق کی حیاتِ نو

الحمد لله رب العالمين والصلوة والسلام على سيد المرسلين و

على آله وصحبه أجمعين -

میرے دوستو اور بھائیو!

سب سے پہلے تو آپ کو اور خود اپنے کو بھی مبارکباد دیتا ہوں کہ اللہ تعالیٰ نے پھر رمضان کا چاند دکھایا اور پھر رمضان نصیب فرمایا۔ کتنے ہمارے دوست اور احباب ہیں جو شاید ہم سے بھی افضل ہوں گے اور اللہ کے یہاں کس کا کیا مرتبہ ہے اللہ ہی جانتا ہے رمضان سے قبل رخصت ہو گئے۔ اگر ان کو قبر میں اس کا استحضار ہوا اللہ کو منظور ہوا تو وہ اس پر افسوس کرتے ہوں گے کہ ان کو رمضان نہیں ملا۔

رمضان کا کوئی بدل نہیں، سب مہینے اللہ کے ہیں،
رمضان کا کوئی بدل نہیں | اللہ ہی نے دنیا پیدا کی، زمانہ پیدا کیا، اور زمانے میں

تبدیلی آتی رہتی ہے لیکن رمضان کی خصوصیت یہ ہے کہ اللہ تعالیٰ نے فرمایا:

”شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ

رمضان کا مہینہ وہ ہے کہ جس میں قرآن مجید نازل ہوا جو لوگوں کا رہنما ہے اور (صمیم) ہدایت کی کھلی نشانیاں ہیں اور جو (حق و باطل کو) الگ الگ کرنے والا ہے۔

یہ معمولی بات نہیں ہے، ہم برابر جو چیز دیکھتے رہتے ہیں، اکثر جس راستہ سے گزرتے رہتے ہیں

رمضان کی فضیلت و عظمت

مثلاً اس پر توجہ نہیں ہوتی۔ جو چیز برابر سنتے رہتے ہیں اس پر توجہ نہیں ہوتی۔ یہاں تک کہ اذان کے معنی کی طرف ہر مرتبہ توجہ نہیں ہوتی۔ یہ معمولی بات نہیں جو اللہ تعالیٰ نے فرمائی کہ رمضان کا مہینہ وہ ہے جس میں قرآن مجید نازل کیا گیا۔ جو ب سے بڑی عزت دی جا سکتی تھی کسی دفت کو، کسی جگہ کو وہ یہ کہ اس میں اللہ کا کلام نازل ہوا۔ جہاں تک زمانوں کا تعلق ہے، مہینوں اور مقامات کا تعلق ہے اس سے بڑھ کر کوئی فضیلت کی بات نہیں ہو سکتی جس میں قرآن مجید اللہ کا کلام نازل ہوا۔

ایک تو اس پر مبارکباد قبول کیجئے کہ اللہ تعالیٰ نے آپ کو پھر رمضان نصیب فرمایا اور جو کوتاہیاں ہم سے ہوئیں یا جو ہمارے خیال میں آ سکتی ہیں خود اپنا حساب لینے سے جو کمی رہ گئی ہے پچھلے رمضانوں میں، وہ اس میں پوری کی جا سکتی ہے۔

نادر موقع

بیشک موسم سخت ہے، لیکن اس کے بعد اجر بھی ہے۔ اس سخت موسم میں کوئی تعجب نہیں کہ اللہ تبارک و تعالیٰ روزے کا اجر کچھ زیادہ ہی دیں، اس میں روزہ رکھنے کا اور سوری برداشت کرنے کا اور پھر اس کے ساتھ رمضان کے معمولات پورے کرنے کا اجر بعد شرفقت ہوتا ہے۔

اس میں پہلی بات جو یاد رکھنے کی اور دل پر نش کر لینے کی ہے، وہ یہ کہ اللہ کے رسول نے

اللہ پر یقین اور ثواب کی لالچ

خاص عبادتوں کے متعلق فرمایا ہے کہ :

صام رمضان ایماناً واحتساباً غُفِرَ لَهُ مَا تَقَدَّمَ مِنْ ذَنْبِهِ۔

یعنی جس نے شب بیداری کی شبِ قدر میں اللہ کے وعدوں پر یقین کرتے ہوئے اور اس کے اجر و ثواب کی لالچ میں اور اس کے خیال سے اس کے سب پچھلے گناہ معاف ہیں اور جس نے رمضان کے روزے رکھے، اللہ کے وعدوں پر یقین رکھتے ہوئے کہ اس مہینہ کی یہ فضیلت ہے، اہ اس مہینہ میں عمل کرنے کا یہ اجر ہے، اور اللہ کے یہاں اس مہینہ کا یہ درجہ ہے اور اللہ اور اللہ کے رسول کے لئے یہ مہینہ اس درجہ محبوب ہے، اور اللہ کے اجر و ثواب کی لالچ میں روزہ رکھا، اور اسی شوق میں کہ اللہ اُجر دے، اور کوئی جذبہ نہیں کہ خلا رمضان کی گنتی پوری ہو جائے، لوگ یہ نہ کہیں کہ روزے نہیں رکھے، اور سہارا دل بھی مطمئن ہو کر روزے رکھ لئے۔ لیکن ثواب کا، رمضان کی عظمت و فضیلت کا، اور رمضان کے اجر و ثواب کا استحصال نہیں کہ وہ ہمارے لئے محرک اور شوق ہو۔ بہت سے لوگ ایسے ہیں جو عادتاً یا رداً یا جاباً حل کے اثر سے یا خاندانی روایات کی بنا پر روزے رکھتے ہیں۔

روزہ برائے افطار | اس سلسلہ میں ایک خبر یہ ہو کہ ایک مرتبہ آج سے کوئی بیس بیس تیس برس پہلے کی بات ہے کہ لکھنؤ ریڈیو اسٹیشن نے ہم سے ایک تقریر لکھوائی کہ وہ رمضان کی پہلی تاریخ کو نشر کیا جائے گا۔ وہ ہم نے لکھ کر دے دی اس کے بعد مجھے ایک طویل سفر پیش آگیا جس میں پشاور کوٹہ اور قندھار کے راستہ میں افغانستان کے قریب تک کا سفر تھا، جو ایک دینی ضرورت سے کیا گیا تھا تو ہم کوٹہ میں تھے کہ رمضان کا چاند نظر آیا۔ ایک فوجی افسر نے یا کسی رئیس نے دعوت کی تو اس میں ایک فوجی افسر بھی شامل ہوئے، جو ادھر ہندوستان کی طرف کے تھے وہ ریڈیو سے تقریر سن کر آئے تھے، اہیں تو اس کا موقع نہیں تھا) انھوں نے کہا مولانا ہم نے لکھنؤ ریڈیو اسٹیشن سے آپ کی تقریر سنی تو اس میں آپ نے رمضان کے بہت سے فضائل بیان کئے اور اس کی خصوصیات کا ذکر کیا۔ لیکن آپ نے ایک بات کا ذکر نہیں کیا۔ روزہ کھولنے میں جو مزہ آتا ہے وہ کس چیز میں نہیں آتا۔ گرمی کا زمانہ

ہے تو پانی پینے میں اور دوسرا موسم ہے تو افطار کرنے میں جو مزہ آتا ہے وہ دنیا کی کسی نعمت میں نہیں آتا، اور میں تو روزہ اسی لئے رکھتا ہوں۔ انھوں نے صاف کہہ دیا کہ میں تو روزہ اسی لئے رکھتا ہوں، اسی مزے کی بنا پر کہ روزہ رکھ کر جب افطار کرو تو وہ مزہ آتا ہے جو دنیا کی کسی نعمت میں کسی بڑی سے بڑی خوراک میں، کھانے میں، پھل اور میوہ میں نہیں آتا۔

یہ بات بڑی آزمائش کی ہے، ساری دنیا کے لئے اور
روزہ عادت یا عبادت | مسلمانوں کے لئے بھی بحیثیت انسان ہونے کے کہ

عادت اور عبادت ان دونوں چیزوں میں اختلاط ہے۔ ان میں باہم تیز نہیں ہو پاتی تو اکثر ایسا ہوتا ہے کہ عبادت عادت بن جاتی ہے۔ اور اس میں استحضار نہیں ہوتا کہ ہم کس کے لئے کر رہے ہیں۔ یہاں تک کہ نمازیں بعض مرتبہ بالکل عادت بن جاتی ہیں۔ نماز پڑھنے کی عادت پڑ گئی، وقت ہوا تو گئے مگر کوئی استحضار نہیں کہ ہمارے ایک ایک قدم کا کیا ثواب مل رہا ہے، اور کتنی دور جا رہے ہیں، اور سجدہ ہو چکا ہے، میں، پھر سجدہ میں اس نیت سے پاؤں رکھیں اور کہیں اللہم افتح لی ابواب رحمتک اور خیال کریں کہ ہم اللہ تعالیٰ کے گھر آ گئے، رحمت و برکت کی جگہ میں آ گئے، بس وہ جیسے ایک ڈھلی ہوئی چیز ہوتی ہے، اسی طرح مذہبی زندگی بھی ڈھل جاتی ہے کہ ہر چیز اپنی جگہ پر اپنے وقت پر ہوتی ہے لیکن شعور نہیں ہوتا، استحضار نہیں ہوتا۔

پہلی بات تو یہ کہ آپ اس میں اپنے ذہن کو حاضر رکھیں
روزہ رضائے الہی کا ذریعہ | کہ روزہ آپ اللہ کی خوشی کے لئے رکھ رہے

ہیں، نزد کھانے کے لئے، نہ رو اچا اور نہ کسی شرم سے کہ لوگ کہیں گے یہ کیسے روزہ خوں میں اور روزہ نہیں رکھتے ہیں بلکہ اس کا استحضار ہونا چاہئے۔

اور ایسے ہی شب قدر تک کے متعلق آتا ہے:

”من قام لیلة القدر ايمانًا واحتسابًا غفر له ما تقدم من ذنبه“

جو شب قدر میں عبادت کرے اللہ بریقین کرتے ہوئے، اس کے وعدوں بریقین

کرتے ہوئے اور اس کے جرمِ ثواب کی لاج میں تو اس کے سب کچھ ملے گناہ معاف ہو جائیں گے۔

تو ایک بات تو یہ ہے کہ پورا استحضار ہوا اور ذرا ذہن کو تازہ کر لیا جائے کہ ہم نے یہ روزہ اللہ کی خوشی کے لئے رکھا ہے اس لئے کہ روزہ فرض ہے۔

اللہ تعالیٰ نے رمضان میں بڑی خصوصیات رکھی ہیں، اس میں **رحمت باری کا مظہر** بڑی برکتیں ہیں، اس میں اللہ تعالیٰ کی رحمت حوش میں آجاتی ہے، پھیل جاتی ہے، اس میں بڑے بڑے گنہگاروں کے گناہ معاف ہو جاتے ہیں۔

اس لئے نیت کا استحضار ہو، شعور بیدار ہو جائے، ذہن کو ذرا تھوڑا سا اس میں حاضر کر لیجئے، اور ذہن سے یہ بات کہلو لیجئے کہ یہ روزہ اللہ کی خوشی کے لئے رکھ رہے ہیں، رشتا، رواج، مصلحت یا کسی اور وجہ سے نہیں۔

پھر اس کے بعد اس روزہ میں آپ اپنے وقت کو جتنا عبادت میں مشغول **تلاوت کا موسم** رکھ سکیں رکھیں، نوافل میں اور اس سے بڑھ کر اس میں قرآن مجید کی تلاوت، آپ کی طاقت و صحت کے مطابق اور فرصت کے مطابق اور دنوں کے مقابلہ میں زیادہ ہونی چاہئے۔ اللہ کے ایسے بھی بندے ہوتے ہیں جو ایک ایک قرآن مجید روز بڑھ لیتے ہیں۔ حضرت شیخ الحدیث مولانا محمد زکریا صاحب رحمۃ اللہ علیہ غالباً ایک قرآن مجید روز ختم کر لیتے تھے، ہم نے بھی کئی رمضان ان کے ساتھ گزارے ہیں، ہم کئی بار رمضان میں حاضر ہوئے ہیں اور باقی یہ کہاں سے کم تو لوگ کرتے ہی تھے، اور پھر ادب و خشوع کے ساتھ اور اللہ کی نعمت سمجھ کر کہ اللہ تعالیٰ نے قرآن کریم کی تلاوت کرنے کی رمضان میں ہمیں توفیق دی۔ رمضان جو اس کا محبوب مہینہ ہے اس مہینہ میں قرآن مجید پڑھنے کا جو اجر ہے وہ عام دنوں میں نہیں ہے۔

دوسری بات یہ کہ اس میں ہمارا زیادہ تر وقت عبادت **عبادت و طاعت کا مہینہ** اور یاغت، ذکر و اذکار، توبہ و استغفار، دعا و مناجات

اور تلاوت قرآن میں گزدرے، لیکن زیادہ بات چیت بگڑیں چاہے اس میں غیبت نہ ہو، اور غیبت سے تو بہت بچنا چاہئے عام طور پر اور رمضان میں خاص طور پر جیسے دوستوں کی باتیں ہوتی ہیں اپنے گھر میں شہر کا حال بیان کر رہے ہیں، موسم کا ذکر کر رہے ہیں یا اپنی زندگی کے کچھ حالات بیان کر رہے ہیں یا پوچھ رہے ہیں یا اور کوئی ایسی تفریحی باتیں کر رہے ہیں وقت گزری کے لئے یہ نہیں جہانک ہو سکے یا تو قرآن مجید کی تلاوت میں وقت گزارا جائے یا پھر آرام کرنے میں وقت گزارا جائے، یا مسجد میں اعشکاف کی نیت سے جا جائے، ایک اعشکاف تو ہے اخیر عشرہ کا، لیکن یہ اعشکاف ہر وقت ہو سکتا ہے اس وقت سے لے کر عصر تک کے لئے معکف ہیں، اور عصر سے لے کر مغرب تک کے لئے معکف ہیں یہ جزوی اور مختصر اعشکاف ہوتا ہے، یہ بھی ہو سکتا ہے۔

اور پھر اس کے بعد رمضان میں ایک بات کہنے کی یہ ہے کہ جو حقوق العباد کی فکر

اب ان کو یاد کریں گے جس کا جو حق ہے لے دیں گے اور ہم سے جو کوتاہیاں ہوئی ہیں ان سے بچیں گے اور توبہ و استغفار بھی کریں گے۔

اس رمضان سے آئندہ زندگی کا نیا نقشہ بنائیں گے، کہ ایک

رمضان حیات نو کا آغاز

زندگی شروع ہوتی ہے ولادت سے، ایک زندگی شروع ہوتی ہے بلوغ سے، ایک زندگی شروع ہوتی ہے کسی مدرسے سے فراغت حاصل کر کے، ایک زندگی شروع ہوتی ہے نئے سے اور ایک زندگی شروع ہوتی ہے رمضان سے بھی۔ آپ یہ ارادہ کریں کہ اب اس رمضان سے نمازوں کی پابندی اس سے زیادہ کریں گے جتنی کرتے تھے، اس سے پہلے تو جماعت کبھی چھوٹ جاتی تھی، کبھی تاخیر ہو جاتی تھی، کبھی سو جاتے تھے، اب جماعت کا اہم ہوا التزام کریں گے یہ ارادہ آپ اسی رمضان میں کیجئے۔

اور ایسے میں جو شرعی حقوق آپ پر واجب ہوتے ہیں بیلٹ

حقوق کی رعایت و ادائیگی

سے ہیں، نذر کے ہیں، جائیداد کے ہیں، اور سبھ کی تجارت

کہے ہیں۔ ان کا بھی ارادہ اسی رمضان میں کیجئے کہ ہم انشاء اللہ وہ اپنے ذمہ نہیں رکھیں گے۔ ان کو ادا کریں گے۔

طلب علم اور علماء و صالحین کی ہم نشینی | بعد زیادہ سے زیادہ دینی معلومات حاصل

کریں گے، دینی کتابیں پڑھیں گے، دینی صحبتوں میں بیٹھیں گے، تبلیغ میں جائیں گے، یا علماء کی مجلس میں بیٹھیں گے یا اللہ کے نیک بندوں کی زیارت کے لئے جائیں گے۔

یہ سب ارادے اس رمضان میں کیجئے تب یہ رمضان آپ

رمضان انقلاب انجیز مینہ | کی زندگی میں انقلابی رمضان ہوگا انقلاب انجیز مینہ آؤں

اس سے ایک نئی زندگی شروع ہوگی۔ اور رمضان سے نئی زندگی شروع ہونی چاہئے۔

تصحیح نیت اور اخلاص عمل | اور اتنا ہی ضروری ہے کہ آپ اپنی نیت صحیح کر لیں اور

ایسا نا دا احتسابا جو کہا گیا ہے کہ اللہ کے وعدوں پر یقین کرنے ہوئے اور اس کے اجر و ثواب کی لالچ میں ہم روزے رکھ رہے ہیں اس کو ذرا ذہن میں تازہ کر لیجئے تو اس کا ثواب بہت ہوگا۔

آٹومیٹک وضو اور خود کار نمازیں | حضرت مولانا محمد الیاس صاحب رحمۃ اللہ علیہ

فرماتے تھے کہ لوگ وضو کرتے ہیں اور ان کو خیال

نہیں ہوتا حالانکہ حدیث میں آیا ہے کہ جب بندہ ہاتھ دھوتا ہے تو ہاتھ سے جو کچھ گناہ ہوئے ہیں،

اور جو گناہیاں ہوئیں ہیں اور جو عیبات ہوئے ہیں اور جو صغائر ہوئے ہیں سب معاف ہو جاتے ہیں، منہ پر پانی

ڈالتا ہے تو آنکھوں سے جو کچھ کوتاہیاں ہوئی ہیں، اور جو زبان سے ہوئی ہیں وہ سب مٹا ہو جاتی ہیں اس کا

کسی کو خیال ہی نہیں ہوتا، بس وہ بالکل جیسے کسی چیز کا مشین آٹومیٹک طریقہ ہوتا ہے، تو ہمارا دھنو

بھی مشین ہو گیا ہے، اور اللہ معاف کرے بہت سے لوگوں کی نمازیں بھی مشین ہو گئی ہیں۔ آئے اور

کھڑے ہوئے اور اللہ اگر کچھ خیال نہیں ہم کس کے سامنے کھڑے ہیں؟ یہ کون سی نماز ہے؟

اس کا کیا ثواب ہے؟ کیا اجر ہے؟ پھر اس میں جو بڑھا جاتا ہے اگر تنہا بڑھ رہا ہے تو اس پر غور کرے اگر کسی جہری نماز میں امام کے پیچھے ہے تو قرأت پر غور کرے۔

یہ سب چیزیں سانچے میں ڈھل کر بالکل طبعی، عادی اور خود کار ہو گئی ہیں۔ ان سب چیزوں میں اسی رمضان سے آپ کی زندگی میں کوئی ابھی تبدیلی و ترقی آئی چاہئے۔

اور پھر آپ جس جگہ ہیں وہاں کا تو بیخام بھی ہے۔ اللہ تعالیٰ دائرہ شاہ علم اللہ کا پیغام | نے یہاں اپنے ایسے بندے پیدا کئے جنہوں نے سارے

ہندوستان میں دین کا دھیان پیدا کر دیا، اور اللہ کی محبت، عشق الہی اور قربانی کا جذبہ اور شرک و بدعت سے نفرت اور اس سے وحشت، طبعی طور پر پیدا ہو گئی۔ حضرت سید احمد شہیدؒ کے ہاتھ میں جس نے ہاتھ دے دیا تو یہ حال تھا کہ ابھی ہاتھ پھڑپھڑایا اور ابھی اسے اس کو شرک و بدعت سے نفرت ہو گئی، اور اسی وقت سے نماز کا پابند بن گیا، اور اللہ کا ذکر کرنے لگا۔ اور بصرہ، حجاز کا بھی اس کو شوق ہو گیا۔

تو آپ اس کا بھی خیال رکھیں کہ آپ ایسی جگہ ہیں جہاں سے یہ بیخام سارے ہندوستان کو ملا، اور اس کی ایک ہوا چل گئی۔ اور اس کا ایک ذوق پیدا ہو گیا۔

اور آخری بات یہ ہے اور یہ کوئی فرض یا واجب نہیں مگر اس میں شہرِ خموشاں کا حق | آپ کا بھی فائدہ ہے اور یہاں کا بھی فائدہ ہے کہ آپ کچھ قرآن مجید

بڑھ کے یہاں کے جو مدفونین ہیں، جو بزرگ یہاں مدفون ہیں، بلکہ جتنے اللہ کے بندے اور خاندان کے لوگ، یا باہر سے آکر جو لوگ مقبرے میں دفن ہیں ان کو ایصالِ ثواب بھی کر دیا کریں چاہے سورہ فاتحہ ہی پڑھ کر کریں۔ یہ حق ہے، جو ار کا حق ہے، پڑوس کا حق ہوتا ہے تو یہ پڑوس کا حق ہے۔

ماشاء اللہ اتنے آدمی روزے رکھ رہے ہیں اور قرآن شریف ایصالِ ثواب کی برکت | پڑھ رہے ہیں، اور تہجد پڑھ رہے ہیں، لیکن یہاں کے لوگوں کا

اس میں کوئی حصہ نہیں؟ یا نہیں ہونا چاہئے کچھ حصہ ان کا بھی ہونا چاہئے۔ اس سے اللہ تعالیٰ

ان کو بھی اجر عطا فرمائے گا، آپ کو بھی ثمرنی و مزید توفیق عطا فرمائے گا۔ اس سے آپ کی زندگی میں برکت ہوگی انشاء اللہ، اس لئے کہ وہ اللہ کے بڑے صادق اور مخلص بندے تھے اور ان کی وجہ سے دین کا بڑا فروغ ہوا۔

کیا خبر یہ آخری رمضان ہو | اللہ تعالیٰ ہمیں اور آپ کو توفیق دے کہ اس رمضان کی قدر کریں۔ اللہ اس کے بعد آپ کو بہت سے رمضان نصیب فرمائے۔ لیکن آپ کے ذہن میں یہ ہونا چاہئے کہ اس رمضان میں کوئی کوتاہی نہ ہو اس خیال سے کہ رمضان تو ابھی بہت کرنے ہیں، نہیں! بلکہ اسی رمضان میں ایسا کریں کہ جیسے معلوم نہیں اس کے بعد موقع ملے یا نہ ملے، کیا ہو۔ صرف عمر ہی کا مسئلہ نہیں، صحت کا مسئلہ بھی ہوتا ہے اور بعض حوادث کا مسئلہ بھی ہوتا ہے۔ ان سب سے اللہ آپ کو بچائے۔ اور آپ کو بہت سے رمضان نصیب فرمائے۔ مگر اس رمضان کی قدر کریں اور اس میں جو زیادہ سے زیادہ ہو سکے وہ کر لیں۔

درود پاک کی کثرت | اللہ سے دعائیں مانگ لیں، استغفار کر لیں، قرآن شریف پڑھیں، ایصال ثواب کریں، اور درود شریف کا اہتمام رکھیں، یہاں کے قیام میں نمازوں کے بعد، قرآن مجید کی تلاوت کے بعد سب سے زیادہ اہتمام درود شریف کا ہونا چاہئے۔ کم سے کم ایک بار تو درود شریف جو سنون ہے۔ اللہ ہم صل علیٰ محمد وعلیٰ آل محمد کما صلیت علیٰ ابراہیم وعلیٰ آل ابراہیم اِنَّكَ حمیدٌ مجیدٌ۔ اللہم بارک علیٰ محمد وعلیٰ آل محمد کما بارکت علیٰ ابراہیم وعلیٰ آل ابراہیم اِنَّكَ حمیدٌ مجیدٌ۔

ایسے ہی اہل ایمان کے لئے دعا:

ربنا اغفر لنا ولإخواننا الذين سبقونا بالإيمان ولا تجعل في قلوبنا غلا

لذنبنا آمین ربنا اِنَّكَ رؤوفٌ رحیمٌ کا اہتمام کریں۔

اور پھر اللہما افر للمؤمنین والمؤمنات الأحياء منهم والأموات۔ اس کا
ورد رکھیں۔

اللہ تعالیٰ ہمیں اور آپ کو توفیق دے۔ اور یہ رمضان ہماری زندگی میں ایک انقلابی
رمضان ثابت ہو۔

وصلی اللہ وسلم علی نبینا محمد وعلیٰ آلہ وصحبہ أجمعین۔

بیت کے بعد...

اگر تم سے کوئی پوچھے کہ تم نے بیت ایک پوشر بنا لیا ہے اور صرف ایک بولگی گنڈائش ہے اور اس کے ساتھ کچھ نہیں، تو میں کہوں گا کہ "منا تعجب من ذوق جن بعتہ بی" "رکھ دو۔ پوشر کے نیچے بلکہ کہ پوشر مان اپنی اولاد سے ذریعہ سے جانے سے بیٹے سوال کرے اور جب تک دنیا میں ہے اپنا تاجڑ لے' غماستہ کرے کہ اس کے نزدیک اس کی اہمیت ہے یا نہیں؟ وہ اپنے بچوں کے لئے اپنی آئندہ نسل کے لئے اہمیت مان کرنا ضروری سمجھتا ہے یا نہیں کر —

• "منا تعجب من ذوق جن بعتہ بی" سے بعد تم کس کی عبادت کرو گے۔ میں آپ سے کہتا ہوں کہ بسم اور آپ سب اپنے اپنے دلوں کو ٹولیں اور یہ دیکھیں کہ واقعی اس سوال کی ہمارے یہاں اہمیت ہے یا نہیں؟ اور یہ سوال انسانہ کے بیٹانے پر، خاندان کے پیلاؤ پر، بھلائی کے پیمانے پر، معاشرے کے پیمانے پر، محلہ کے پیمانے پر، تھہر کے پیمانے پر اور آخر میں کھتا ہوں کہ ملت کے پیمانے پر، اور قربت یہ اسلام کے پیمانے پر ہمارے دلوں پر نقش ہے یا نہیں؟ ہاری آئندہ نسل ہمارے بعد کس راستے پر چلے گی، وہ کس گروہ و ملت کی پیروی ہوگی، کس کی پرستش کرے گی، کس عقائد کو مانے گی — یہ غذائے دماغ کی پرستار ہوگی یا سیخوں ہزاروں، لاکھوں، کروڑوں خدایوں اور دیوتاؤں کی، یہ اس دست کشائش میں اور اپنی خود زندگی میں کس کے دستِ قدرت کو کام کرنا ہوا دیکھے گی اور لسنے گی؟

بیتناہی

بیتناہی کے نام سے لکھا گیا ہے اور اس کی تالیف مولانا ابوالحسن علی Nadwi نے کی ہے۔

(۱۰)

مکتبہ خیر خواہ، ندوۃ توحید، کلکتہ، ۱۹۵۰ء

بِسْمِ اللّٰهِ الرَّحْمٰنِ الرَّحِیْمِ

محترم علماء کرام، گرامی قدر ذمہ داران ندوۃ العلماء اور ملت اسلامیہ ہند

السلام علیکم ورحمۃ اللہ وبرکاتہ

شدید قلبی رنج اور اندوہ غم کے ساتھ عالم جلیل اور داعی عظیم حضرت مولانا سید ابوالحسن علی ندوی کی وفات کی خبر ملی۔ اللہ اس عظیم صدمہ کو جھیلنے کی سکت آپ اور ہم سب کو عطا فرمائے اور آپ اور تمام پسماندگان کو بیش از بیش اجر سے نوازے اور اس خسارہ کی تلافی فرمائے۔ ہم آپ سے تعزیت کرتے وقت خود بھی تعزیت کے مستحق ہیں بلکہ ساری امت اسلامیہ سے تعزیت کی جانی چاہئے حضرت مولانا کا سانحہ وفات ایک زبردست حادثہ ہے اور شدید آزمائش ہے جس سے تمام مسلمانان عالم اس وقت دوچار ہیں۔ اس لئے کہ مولانا مرحوم نے دعوت الی اللہ اور جہاد فی سبیل اللہ کے لئے اپنی زبان و قلم اور جسم و جان کو وقف کر دیا تھا اور اس میدان میں ان کے کارنامے ناقابل فراموش ہیں اللہ تعالیٰ ہمیں، آپ کو اور تمام برادران اسلام کو اس صدمہ جانکاہ کو سہارنے کی طاقت عطا کرے اور عالم اسلام کی اس محرومی کی تلافی فرمائے۔

ہم اس موقع پر آپ کو یہ اطلاع بھی دینا چاہیں گے کہ خادم الحرمین الشریفین فہد بن عبدالعزیز فرمانروائے مملکت سعودی عرب نے حرم مکی و حرم مدنی دونوں جگہ ۲۶ / رمضان ۱۴۲۰ھ بروز دو شنبہ بعد نماز عشاء (یعنی ستائیسویں شب) حضرت مرحوم کے لئے عاتبانہ نماز جنازہ ادا کرنے کا حکم جاری فرمایا ہے۔

اللہ تبارک و تعالیٰ علامہ مرحوم کو اپنی رحمتوں سے ڈھانپ لے اور انھیں اپنے نیکو کار بندوں میں شامل فرمائے اور انھیں ابرار و اتقیاء، شہداء و صالحین کے ساتھ اعلیٰ علیین میں جگہ عطا فرمائے۔ اِنَّا لِلّٰہِ وَاِنَّا اِلَیْہِ رَاجِعُوْنَ

والسلام علیکم ورحمۃ اللہ وبرکاتہ

آپ کا بھائی

محمد بن عبد اللہ السبیل

صدر نشین امور حرمین شریفین

امام و خطیب مسجد حرام۔ مکہ مکرمہ

نوٹ: ستائیس رمضان کی صبح

مکہ مکرمہ سے آدھ پہلے صبح کے

سلاطین اس رات حرم شریف

میں تقریباً بیس لاکھ اور مسجد

نبوی میں لگ بھگ لاکھ۔

فرزند ان توحید نے سنا زاد کی۔